

# विवाहिता की संदिग्ध मौत, पीहर पक्ष ने अस्पताल में हंगामा किया

## ससुराल पक्ष पर बेटी को दहेज के लिए प्रताड़ित, मारपीट और उसकी हत्या कर देने के आरोप लगाए

भीलवाड़ा, (निस)। एक विवाहिता की संदिग्ध परिस्थितियों में मौत के बाद गुस्साए पीहर पक्ष ने हॉस्पिटल में जमकर हंगामा मचाया और ससुराल पक्ष पर बेटी को दहेज के लिए प्रताड़ित करने, मारपीट करने और आज उसकी हत्या कर देने के आरोप लगाए। इधर ससुराल पक्ष के लोगों का कहना था कि लड़की के मां-बाप द्वारा लगाए गए आरोप बेबुनियाद हैं उन्होंने उनकी बहू को नहीं मारा। मामला भीलवाड़ा के आसंद थाना क्षेत्र के नेगाडिया गांव का है।



भीलवाड़ा हॉस्पिटल पहुंचने पर डॉक्टरों ने महिला को मृत घोषित कर दिया।

जानकारी के अनुसार यहां रहने वाले भैरू सिंह का विवाह दो साल पहले राजसमंद दरवा निवासी 22 वर्षीय नीतू कंवर से हुआ था। दोनों ने एक साल से अधिक समय तक लिव इन रिलेशनशिप में रहने के बाद परिवार वालों की सहमति से शादी की थी और यह शादी दोनों ही दोनों की दूसरी शादी थी। शादी के छह महीने तक सब कुछ ठीक-ठाक चला और उसके बाद पति-पत्नी में झगड़ा होने लगा। विवाद बढ़ने पर नीतू ने अपने पति को शिकायत आसंद थाने में भी

की थी। थाने और समाज के लोगों द्वारा समझाईश के बाद मामला शांत हुआ लेकिन फिर विवाद बढ़ने के बाद नीतू अपने माता-पिता के घर दरीबा आ गई थी और पिछले 6 महीने से दरीबा ही रह रही थी। इस दौरान लोगों की समझाईश और अपना घर नहीं टूटने देने की सोच के चलते 10 दिन पूर्व नीतू अपने ससुराल नेगाडिया आसंद फि से आ गई थी और वहीं रह रही थी। शुक्रवार शाम को अचानक पक्ष को के पेट में दर्द हुआ। उसकी सास और

अन्य परिजन डॉक्टर के पास ले गये जहां उसे प्राथमिक उपचार व इंजेक्शन दिये। झाड़ू फूंक भी करावाई गई और देवी देवता के पास भी दिखाया।

शनिवार दोपहर तक भी जब राहत नहीं मिली तो उसे आसंद हॉस्पिटल लेकर पहुंचे, जहां डॉक्टरों ने उसे भीलवाड़ा रेफर किया। भीलवाड़ा हॉस्पिटल पहुंचने तक नीतू तब तोड़ चुकी थी। डॉक्टरों ने उसे मृत घोषित कर दिया। नीतू के ससुराल पक्ष वालों ने पीहर पक्ष को

■ ससुराल पक्ष के लोगों का कहना था कि लड़की के मां-बाप द्वारा लगाए गए आरोप बेबुनियाद हैं

भी नीतू को भीलवाड़ा ले जाने की सूचना दी जिस पर नीतू के पिता, माता उसकी बहन और जौजा दरीबा से शाम को भीलवाड़ा पहुंचे। यहां डॉक्टरों ने उन्हें नीतू की मौत की सूचना दी जिससे नाराज परिजनों ने महात्मा गांधी हॉस्पिटल के बाहर जमकर हंगामा मचाया। इनका आरोप था कि नीतू को उसके ससुराल वालों ने दहेज के लिए परेशान किया और कुछ खिलाफ नीतू की जान ले ली। इस दौरान इन्होंने हॉस्पिटल के बाहर लाश को पोस्टमार्टम के लिए भी नहीं ले जाने दिया। बाद में अन्य परिजनों व पुलिस को समझाईश पर हंगामा थोड़ा शांत हुआ। नीतू के परिजनों ने फिलहाल भीमगंज थाने में ससुराल पक्ष के खिलाफ मामला दर्ज करवाया है। पुलिस मामला दर्ज

कर जांच में जुटी है।

नीतू की बहन का आरोप है कि उसका पति उसे बाल-बाल पर टॉवर करता था। आए दिन इन दोनों के बीच में मारपीट भी होती रहती थी। वहीं मां ने भी अपनी बेटी को प्रताड़ित करने के आरोप लगाए। नीतू के पिता का आरोप है कि उनके दामाद का अन्य कोई चक्कर था जिसके चलते वह उनकी बेटी के साथ मारपीट करने लगा था और दोनों में हमेशा अनबन होती रहती थी। नीतू ने अपने मां-बाप को लड़ाई झगड़े की जानकारी दी थी लेकिन ससुराल वाले उनकी बेटी को मार देंगे। उन्हें इसका अंदाजा नहीं था।

इधर नीतू की सास और नीतू के देवर का कहना है कि उनके परिवार पर लगाए जा रहे सारे आरोप गलत हैं। नीतू 10 दिनों से अपने ससुराल में थी और आराम से थी। कल अचानक से उसकी तबीयत खराब हुई जिस पर उसे आसंद में भी डॉक्टर को दिखाया गया और भीलवाड़ा भी लाया गया, जहां उसने अचानक ही हम तोड़ दिया। फिलहाल पुलिस मामले को गहनता से जांच में जुटी है।

# निजी अस्पताल में पथरी के ऑपरेशन के बाद युवक की मौत

## युवक की मौत से गुस्साए परिजनों ने ग्रामीणों के साथ हॉस्पिटल में जमकर हंगामा किया



युवक की मौत से गुस्साए परिजनों ने ग्रामीणों के साथ हॉस्पिटल में हंगामा किया।

भीलवाड़ा, (निस)। शहर के एक प्राइवेट हॉस्पिटल में पथरी के ऑपरेशन के बाद एक युवक की मौत से गुस्साए परिजनों ने ग्रामीणों के साथ हॉस्पिटल में जमकर हंगामा मचाया। सूचना मिलने के बाद पंहुचे और परिजनों से समझाईश के प्रयास किए, लेकिन परिजन न्याय और मुआवजे की मांग को लेकर देर रात तक हॉस्पिटल परिसर में घरने पर बैठे रहे। मामला कोतवाली थाना क्षेत्र के एक निजी हॉस्पिटल का है। यहां आरजिया गांव निवासी पूर्ण सिंह पिता शिव सिंह (24) को दो दिन पहले पथरी के ऑपरेशन के लिए हॉस्पिटल लाया गया। प्रबंधन द्वारा पथरी के ऑपरेशन के लिए 20 हजार रूपए मांगे गए बाद में परिजनों द्वारा बात करने पर 12 हजार में डॉक्टर ने ऑपरेशन करने पर सहमति दी।

परिजनों का आरोप है कि पैसे देने के बावजूद डॉक्टरों ने लापरवाही की

■ पुलिस और प्रशासनिक अधिकारी मौके पर पहुंचे और परिजनों से समझाईश के प्रयास किए

और शनिवार शाम को ऑपरेशन बाद पूरा की मौत हो गई। परिजनों ने जब रिपोर्ट्स मांगी और महात्मा गांधी हॉस्पिटल ले जाकर मेडिकल बोर्ड से पोस्टमार्टम करवाने की बात कही तो हॉस्पिटल प्रबंधन का रवैया बदल गया। आरजिया निवासी राजेश शर्मा ने बताया कि हॉस्पिटल में इलाज के नाम पर लापरवाही और लूट खसोट की जा रही है। हम शव लेकर चुपचाप जा रहे थे लेकिन प्रबंधन द्वारा परिजनों को बाँधी सोपने में आनाकानी की गई। बार-बार चक्कर कटवाए और लापरवाही पूर्ण जवाब देने से नाराजगी बढ़ी और हंगामा

हुआ। परिजनों ने आरोप लगाया कि डॉक्टर ने लापरवाही की है और प्रबन्धन उसे बचा रहा है। परिजनों और ग्रामीणों ने दोषी डॉक्टर के खिलाफ कार्रवाई और मुआवजे की मांग को लेकर हंगामा मचाया और प्रदर्शन किया। सूचना मिलने पर सीओ सिटी देशराज गुर्जर और कोतवाली और भीमगंज थाना पुलिस मौके पर पहुंची और समझाईश के प्रयास शुरू किए, लेकिन ग्रामीण न्याय व मुआवजे की मांग को लेकर हॉस्पिटल परिसर में ही घरने पर बैठ गए। देर रात परिजनों का धरना जारी रहा। बाद में भीलवाड़ा और मंडल विधायक द्वारा महात्मा गांधी हॉस्पिटल के मेडिकल बोर्ड द्वारा पोस्टमार्टम करवाने और उचित कार्रवाई के आश्वासन के बाद हॉस्पिटल से धरना समाप्त हुआ और शव को महात्मा गांधी हॉस्पिटल की मॉर्चरी में आनाकानी की गई। पोस्टमार्टम करवा कर शव परिजनों के सुपुर्द कर मामले की जांच शुरू की गई है।

## सी.जे.आई. अगले माह बीकानेर आएं

बीकानेर, (निस)। भारत के प्रधान न्यायाधीश (सीजेआई) डी.वाई. चंद्रचूड़ अगले माह फरवरी में बीकानेर आएंगे। वे यहां बार एसोसिएशन बीकानेर और भावना मेघवाल मेमोरियल ट्रस्ट की ओर से आयोजित हमारा संविधान-हमारा सम्मान कार्यक्रम में मुख्य अतिथि होंगे। केन्द्रीय कानून मंत्री अर्जुनराम मेघवाल ने यह जानकारी भावना मेघवाल मेमोरियल ट्रस्ट की ओर से आयोजित हुए साप्ताहिक विवाह कार्यक्रम के दौरान दी। केन्द्रीय कानून मंत्री ने बताया कि हम गणतंत्र के 75वें वर्ष में प्रवेश कर गए हैं। इसलिए यह पूरा वर्ष गणतंत्र पर्व के रूप में मनाया जा रहा है। इस वर्ष 'मिनिस्ट्री ऑफ जस्टिस एक कार्यक्रम हाथ में लिया है।

# होमगार्ड व पुलिस के बीच मारपीट मामले में दो पुलिसकर्मी सस्पेंड

बीकानेर, (निस)। बीती रात नोखा पुलिस थाना में पुलिसकर्मियों और होमगार्ड जवान के बीच हुई मारपीट की घटना के बाद पुलिस अधीक्षक तेजस्विनी गौतम ने दोनों सिपाहियों को सस्पेंड कर दिया है। वहीं पुलिस की ओर से इस मामले में शामिल रहे हो गार्ड जवान के खिलाफ कार्रवाई करने के लिए कमांडेंट को पत्र भी लिखा गया है।

मिली जानकारी के मुताबिक पुलिस अधीक्षक तेजस्विनी गौतम ने नोखा थाने में तैनात पुलिसकर्मी सामरमल और विक्रम को सस्पेंड कर दिया है। नोखा थानाप्रभारी ने रात को ही इस मामले की जानकारी एसपी को दे

■ होमगार्ड जवान के खिलाफ कार्रवाई के लिए कमांडेंट को लिखा पत्र

दी थी। एसपी ने तत्काल संज्ञान लेते हुए एक पुलिसकर्मी को रात को ही सस्पेंड कर दिया और दूसरे सिपाही के खिलाफ आज सुबह सस्पेंड करने की कार्रवाई की गई। वहीं भाजपा नेता बिहारीलाल विश्वाइ ने इस घटना की पूरी जानकारी लेकर एसपी तेजस्विनी गौतम से बात की थी और थाने में शराब पीकर मारपीट करने वाले पुलिसकर्मियों को बर्खास्त करने की मांग की थी। इधर, होमगार्ड के जवान अपने अधिकारियों के साथ थाने पहुंचे और मामले के दोषी

पुलिसकर्मियों के खिलाफ कार्रवाई करने की मांग की। मिली जानकारी के अनुसार होमगार्ड जवान चुनौलाल अपनी हाजिरी देने के लिए रात को थाने पहुंचा था। वहीं मौजूद पुलिसकर्मियों ने होमगार्ड जवान के साथ मारपीट की थी। वहीं घटना के बाद दोनों पुलिसकर्मियों और होमगार्ड जवान की जिला अस्पताल में मेडिकल जांच करवाई गई। इस दौरान अस्पताल में होमगार्ड जवान और पुलिस कर्मचारियों की भीड़ लग गई थी।

## हवाई फायर करने से फैली दहशत

बीकानेर, (निस)। सदर पुलिस थाना क्षेत्र में एक घर पर हमला करने तथा हवाई फायर करने का मामला सामने आया है। हवाई फायर करने से मोहल्ले में दहशत फैल गई। भुट्टों का बास स्थित एक घर पर पहले बदमाशों ने हमला बोला और उसके बाद हवाई फायर कर डराया व धमकाया। इस आशय की रिपोर्ट भुट्टों का बास निवासी जलालदीन पुत्र भंवरू खां ने सदर थाने में दी है। पुलिस को दी गई रिपोर्ट में बताया कि वह भुट्टों के बास स्थित मस्जिद के निकट रहता है। सिकन्दर पुत्र सत्तार खां, अनीश पुत्र सत्तार खां, सत्तार खां पुत्र मेरू खां, लक्की पुत्र सलीम और सुनील विश्वाइ ने उसके घर पर हमला बोल दिया। आरोपियों ने उसके परिवार के सदस्यों के साथ लोहे के सरियों से मारपीट की।

# घटिया निर्माण से उखड़ने लगी सड़क, ग्रामीणों में रोष

मांडलगढ़, (निस)। मांडलगढ़ उपखण्ड में खटवाड़ा से जोजवा मार्ग पर डामरीकरण सड़क का घटिया निर्माण होने से उखड़ने लगी है। वहीं मांडलगढ़ क्षेत्र में एक दर्जन से अधिक नव निर्मित सड़कों के जल्द ही क्षतिग्रस्त होने का मामला सामने आया है। इस मामले में ग्रामीणों की शिकायत पर विधायक गोपाल खण्डेलवाल ने खुद मौके पर पहुंच कर जांच के लिए मांडलगढ़ पीडब्ल्यूडी सहायक अभियंता रायसिंह मीना को मौके पर बुलाया। सड़क के घटिया निर्माण पर एईएन ने विधायक को गोलमोल जवाब दिया। इस मामले में विधायक गोपाल खण्डेलवाल ने उच्चाधिकारियों को अवगत कराया है।

मांडलगढ़ के विधायक गोपाल खंडेलवाल ने सहायक अभियंता को नई बनी सड़कें जल्द क्षतिग्रस्त होने के मामले की जांच के निर्देश देते हुए कहा कि सड़कों का निर्माण गुणवत्तापूर्ण होना चाहिए। घटिया निर्माण कर्ता बर्दाश्त नहीं किया जाएगा। विधायक खंडेलवाल ने सरिये से रोड को खुदवाई तो डामर की जगह गिट्टी निकली। इस दौरान मौजूद ग्रामीणों और भाजपा कार्यकर्ताओं ने पीडब्ल्यूडी अधिकारियों और

- ग्रामीणों की शिकायत पर विधायक गोपाल खण्डेलवाल मौके पर पहुंचे
- विधायक ने एईएन को मौके पर बुलाया, एईएन ने विधायक को गोलमोल जवाब दिया
- विधायक खंडेलवाल ने सरिये से रोड खुदवाई तो डामर की जगह गिट्टी निकली

सड़क निर्माण संवेदकों पर मिलीभगत का आरोप लगाया। विधायक ने कहा कि मानपुरा से महुआ तक 2 करोड़ और महुआ से जलन्दी तक 22 करोड़ की गत साल सड़कें बनी जो जगह-जगह से उखड़ गई हैं। विधायक ने पीडब्ल्यूडी के उच्चाधिकारियों को सहायक अभियंता रायसिंह मीना की कार्यशैली और सड़कों में सुधार के लिए अवगत कराया है।



मांडलगढ़ के खटवाड़ा-जोजवा तक बनी नई सड़क उखड़ने पर विधायक खण्डेलवाल ने एईएन को मौके पर बुलाकर जांच के निर्देश दिए।

## बांध में डूबने से युवक की मौत

### गुस्साए ग्रामीणों ने मांगों को लेकर जाम लगाया

करौली, (निस)। करौला-कैलादेवी सड़क मार्ग स्थित अतेवा गांव के कजलिया बांध में डूबने से एक युवक की मौत हो गई। मामले में ग्रामीणों ने पुलिस पर आरोप लगाते हुए सड़क मार्ग जाम कर दिया जो 5 घंटे बाद सुचारु हुआ।

प्राप्त जानकारी के अनुसार अतेवा गांव स्थित मौनी बाबा आश्रम के सामने बने कजलिया बांध में डूबने से एक युवक की मौत हो गई। मामले में सपोटरा विधायक हंसराज मीणा और करौली उप जिला कलेक्टर रामावतार मीना की 4 घंटे चली समझाईश के बाद ग्रामीणों ने करौली कैलादेवी मार्ग से जाम हटाया। प्रशासन द्वारा मृतक युवक की विधवा को संविदा पर नौकरी, सरकारी योजनाओं से लाभांशित करने और चार पुलिसकर्मियों को एपीओ करने का आश्वासन मिलने के बाद ग्रामीणों ने शव को उठाकर जाम हटाया। इसके बाद अतिरिक्त पुलिस अधीक्षक सुरेश जैफ सहित अन्य पुलिसकर्मी पोस्टमार्टम कार्रवाई के लिए कैलादेवी अस्पताल पहुंचे। इससे पहले ग्रामीणों ने पुलिस को युवक कि मौत का जिम्मेदार बताते

■ सपोटरा विधायक और करौली उप जिला कलेक्टर ने समझाईश की

हुए अपनी मांगें रखी। मृतक के परिजन और ग्रामीणों का आरोप है कि पुलिस आरोपी को चोरी के केस में परेशान कर रही थी और घटना के समय पुलिस से बचने के प्रयास में वह बांध में डूब गया। अतिरिक्त पुलिस अधीक्षक सुरेश जैफ ने बताया कि शनिवार को शाम 6:30 बजे के करीब भूरसिंह पुत्र घमंडी 30 निवासी दलापुरा पानी में डूब गया। सूचना मिलते ही आपदा प्रबंधन कि टीम और पुलिस मौके पर पहुंची तथा युवक को निकालने का प्रयास किया लेकिन अधिक रात हो जाने के कारण युवक को बाहर नहीं निकाला जा सका। रविवार को प्रातः फिर रेस्क्यू चालू किया गया और भरतपुर से आई एसडीआरएफ की टीम और सिविल डिफेंस की टीम की मदद से एक बार फिर तलाशी अभियान शुरू किया। कड़ी मशकत के बाद शव को बांध से बाहर निकाला।

## बकरी के बाद भेड़ के साथ भी कुकर्म, मामला दर्ज

मकराना, (निस)। मानवता को शर्मसार कर देने वाला मामला सामने आया है। पिछले 10 दिनों पहले अज्ञात शख्स के हंस बकरी को अपनी हवस का शिकार बनाया। बकरी की मौत हो गई। पहले बकरी के मालिक ने पांचौड़ी थाने में मामला दर्ज करवाया। पुलिस ने कोई ठोस कार्रवाई नहीं की। जिस पर आरोपी का होसला बुलंद हुआ और आरोपी ने रात्रि के समय भेड़ के साथ दुष्कर्म कर दिया।

भेड़ मालिक ने पांचौड़ी थाने में अज्ञात व्यक्ति के खिलाफ मामला दर्ज करवाया है। मामला नागौर के खींवरस उपखंड के पांचौड़ी थाना इलाके का है। पांचौड़ी थाना इलाके के ग्राम पंचायत माडपुरा के ग्राम शिवपुरा में ईंसानियत को तार-तार करने वाला मामला सामने आया है। अज्ञात व्यक्ति ने शिवपुरा गांव के हरजीराम जाट के घर के पीछे बाड़े में भेड़ के साथ दुष्कर्म किया है। पशुपालक हरजीराम ने बताया कि भेड़ बकरियों की सुरक्षा के लिए घर के पीछे बनाए गए बाड़े में देर रात एक भेड़ को किसी अज्ञात व्यक्ति के द्वारा चुराकर पीछे गड़े में ले जाकर उसके साथ कुकर्म किया है। पशुपालक को रिपोर्ट पर भेड़ का मेडिकल भी करवाया है और अज्ञात शख्स के खिलाफ मामला दर्ज कर जांच शुरू कर दी है।

# बीएसएफ जवान गोवर्धनलाल सबल का राजकीय सम्मान के साथ अंतिम संस्कार

## गोवर्धन लाल सबल 1990 में बीएसएफ में भर्ती हुए थे, हेड कांस्टेबल पद पर अगरतला में कार्यरत थे

चौमू/कालाडैरा/सामोद, (निस)। चौमू उपखण्ड के गांव सामोद के रहने वाले बीएसएफ जवान गोवर्धन लाल सबल का राजकीय सम्मान के साथ अंतिम संस्कार हुआ। गोवर्धन सबल बीएसएफ में हेड कांस्टेबल पद पर अगरतला में कार्यरत थे। गौरतलब है कि गोवर्धन लाल सबल 1990 में फ्रौज में भर्ती हुए थे। रैयर समाज सामोद से फ्रौज में भर्ती होने वाला व्यक्ति थे। गोवर्धन लाल सबल का जन्म एक सामान्य परिवार में 15 मई 1969 में हुआ था। इनके पिता स्व. कजोड़ मल सबल व माता स्व. तीजा देवी सबल ने कठिन परिश्रम कर इनको फ्रौज में जाने के लिये प्रेरित किया। सबल अपने छह भाइयों व दो बहिनों में दूसरे नम्बर पर था। इन्होंने दसवीं बोर्ड परीक्षा सामोद स्कूल से 1989 में उत्तीर्ण की थी। इनके दो पुत्रियां व एक पुत्र हैं। फौजी का छोटा भाई भी बीएसएफ में है।



बीएसएफ जवान गोवर्धन लाल।

गांव में दुःख का माहौल हो गया। 28 जनवरी को प्रातः दस बजे पार्थिव शरीर के समाद आने पर ग्रामीणों द्वारा तिरंगा यात्रा निकालकर व व्यापारियों ने अपने अपने प्रतिष्ठान बंद कर फौजी को सम्मान दिया। बाजार से निकलती हुई यात्रा पर लोगों ने जगह जगह पुष्पधारा कर श्रद्धांजलि अर्पित की। अंतिम संस्कार में सामोद सहित आसपास के गांवों के हजारों लोग मौजूद रहे। मोक्ष घाट पर बीएसएफ की टुकड़ी द्वारा राजकीय



मोक्ष घाट पर बीएसएफ की टुकड़ी ने गोवर्धन लाल सबल की देह को राजकीय सम्मान के साथ गाँई ऑफ ऑनर दिया।

सम्मान के साथ गाँई ऑफ ऑनर दिया गया। इस दौरान सामोद पुलिस का जब्ता मौजूद रहा। श्रद्धांजलि देने वालों में चौमू विधायक शिखा मिल बराला, पूर्व विधायक रामलाल शर्मा, पूर्व विधायक

भगवान सहाय सैनी, सामोद सरपंच बरजी देवी, पूर्व सरपंच भगवान सहाय सैनी, पूर्व सरपंच दिनेश चतुर्वेदी, पंचायत समिति सदस्य महेश यादव, पूर्व पंचायत समिति सदस्य कल्याण सहाय

गुर्जर, शंकरलाल चतुर्वेदी, कयामुद्दीन मंसूरी, सामोद पंचायत के सभी वार्डपंच, रंगर समाज अध्यक्ष कालूराम सेठी सहित सभी समाजों के लोगों ने पुष्प अर्पित कर श्रद्धांजलि दी।